

# مذہب کی ضرورت

عصا رحمانیہ

تقریر

محترم مولانا شریف احمد رضا امینی ناظر دعوت و تبلیغ قادیان

برموقع: جلسہ لائٹ قادیان دسمبر ۱۹۷۶ء

الناشر

297-86

شرعی

لہارت دعوت و تبلیغ صدر انجمن احمدیہ قادیان پنجاب بھارت

حضرات! مجھے اس وقت ”مذہب کی ضرورت عصر حاضر میں“ کے موضوع پر کچھ عرض کرنا ہے انسان کے مقصدِ حیات تک پہنچنے کے راستہ کو مذہب کہتے ہیں۔ مذہب ایک طرف تعلق باللہ تو دوسری طرف حقوق العباد کی ادائیگی اور تیسری طرف طہارت و پاکیزگی نفسِ انسانی کا ذریعہ ہے اور اس کا مرکزی نقطہ خدا تعالیٰ کی ذات ہے اس لئے مذہب کی ضرورت صرف عصر حاضر سے ہی متعلق نہیں بلکہ اس کی ضرورت ازل سے تھی اور ابد تک رہے گی۔

## عصر حاضر میں مذہب کی ضرورت

چونکہ عصر حاضر میں دنیا علم و سائنس، فلسفہ و حکمت اور ٹیکنالوجی کی ترقی میں سرشار ہو کر خدا تعالیٰ کو بھول کر اپنے مقصدِ حقیقی سے دور جا رہی ہے۔ اور اخلاقی اقدار کو فراموش کر کے دلوں کے سکون نیکی اور امن کو بھی برباد کیا جا رہا ہے۔ چنانچہ ایٹم بم یا ہیڈروجن بم، نائٹروجن بم اور نائٹرون بم ایک سے بڑھ کر ایک تباہی کے آلات سائنس کی ہی پیداوار ہیں اور بعض لوگ مذہب کو ایٹوم بوم قرار دے کر بے راہ روی کی زندگی بسر کر رہے ہیں۔ اور بعض مذہب

کو علمی اور سائنسی ترقی میں روک سمجھ رہے ہیں۔ اور بعض لوگوں کا یہ نظریہ ہے کہ انسان بغیر کسی الہامی شریعت کی امداد و رہنمائی کے ایک بامقصد اور بامراد زندگی بسر کر سکتا ہے۔ یہ لوگ نہ صرف مذہب کا مذاق اڑاتے ہیں۔ بلکہ دنیا سے مذہب کو مٹانے کا منصوبہ رکھتے ہیں اس لئے ضرورت محسوس کی جاتی ہے کہ موجودہ زمانہ میں مذہب کی ضرورت، اس کی غرض و غایت اور اس کے روحانی و اخلاقی فوائد کو دنیا کے سامنے پیش کیا جائے اور مذہب کے بارہ میں محترموں اور لائے مذہب لوگوں اور دہریوں کی پیدا کردہ غلط فہمیوں کا بھی ازالہ کیا جائے اور بتایا جائے کہ مذہب ایک مثبت حقیقت ہے۔ جس کی تعلیمات جسموں اور رگوں پر اثر انداز ہوتی ہیں۔ اور جس کی تعلیمات پر عمل پیرا ہو کر انسان دینی و دنیوی علوم حاصل کر سکتا ہے اور ہر فن اور ہر میدان میں ترقی کر سکتا ہے۔ مذہب علم و سائنس کی ترقی کی راہ میں روک نہیں بلکہ علوم و فنون کی ترقی میں ممد و معاون ہے۔ مذہب اگر ایک طرف محبت الہی کو پیدا کر کے دلوں کو سکون و اطمینان بخشتا ہے تو دوسری طرف انسان میں اخلاقِ فاضلہ پیدا کر کے اخوتِ عامہ کو قائم کرتا اور دنیا میں شائقی دامن کو فروغ دیتا ہے۔

### مذہب اور روک

روس میں جنگِ عظیمِ اول کے بعد جو سیاسی انقلاب برپا ہوا۔ اور زار کی مطلق العنان حکومت ختم ہو کر کیمونسٹ حکومت قائم ہوئی تو اس حکومت کی سرپرستی میں کارل مارکس و جو کیمونسزم کا بانی کہلاتا ہے) کے نظریات کو لے کر مذہب کے خلاف ایک شدید طوفان اٹھا اور مذہب کو دنیا سے مٹانے کے لئے ایک زبردست مہم جاری کی گئی اور مذہب کے خلاف ایک زبردست پراپیگنڈہ کیا گیا اور کیا جا رہا ہے مگر ہم احمدی بقیہ تعالیٰ اس پراپیگنڈہ سے قطعاً مرعوب و متاثر نہیں کیونکہ

(۱) روس میں ۱۹۱۸ء میں جو سیاسی انقلاب آیا اس کے متعلق بھی ایک مذہبی انسان حضرت بانی سلسلہ عالمیہ علیہ السلام نے خدا تعالیٰ سے علم پا کر ۱۹۰۵ء میں ہی یہ اعلان فرما دیا تھا ہے زار بھی ہو گا تو ہو گا اس گھڑی باحال زار

چنانچہ اس پیشگوئی کے مطابق روس کے مطلق العنان حاکم بادشاہ زار کا زوال ہوا اور اس کا اقتدار ہمیشہ کے لئے ختم ہو گیا پس روس کا موجودہ انقلاب تو خود خدا تعالیٰ کی زندہ ہستی کے موجود ہونے کا ایک ثبوت ہے اور مذہب کی حقانیت پر ایک زبردست دلیل۔

(۲) پھر اسی عظیم و جبر خدا نے حضرت بانی سلسلہ احمدیہ کو بشارت دی ہوئی ہے کہ :-

ان " میں نے دیکھا کہ زار روس کا سوٹا میرے ہاتھ میں آگیا ہے وہ بڑا لمبا اور خوبصورت ہے۔"

(تذکرہ ص ۷۷ ایڈیشن دوم)

آن حضور علیہ السلام اپنی ایک لڑیا کا ذکر کرتے ہوئے فرماتے ہیں :-

"میں اپنی جماعت کو ریشیاء کے علاقہ میں ریت کی مانند دیکھتا ہوں"

تذکرہ ص ۸۱ ایڈیشن دوم روایت شیخ عبدالکریم صاحب جلد سابع ان بشارات سے معلوم ہوتا ہے کہ روس میں اتحاد و دہریت کا موجود دور عارضی ہے۔ انشاء اللہ۔ عنقریب وہاں ایک نیار دہانی انقلاب آئے گا جو اسلام و احمدیت کی ترقی و اشاعت کا باعث ہوگا اور ہم احمدی پُر امید اور پُر یقین ہیں کہ یہ خوش آئند وقت ضرور آئے گا۔ انشاء اللہ

(دج) اسی سلسلہ میں ہمارے سامنے جماعت احمدیہ کے موجودہ امام حضرت مرزا ناصر احمد صاحب خلیفۃ المسیح الثالث ایدہ اللہ تعالیٰ کادہ تریخی خطاب ہے جو حضور نے ۲۸ جولائی ۱۹۶۷ء کو لندن کے دانڈز درگھوٹل میں فرمایا :- حضور فرماتے ہیں :-

"حضرت مسیح موعود علیہ السلام نے ایک تیسری جنگ کی بھی خبر دی ہے جو پہلی دونوں جنگوں سے زیادہ تباہ کن

ہوگی دونوں مخالف گروہ ایسے اچانک طور پر ایک دوسرے سے ٹکرائیں گے کہ ہر شخص دم بخود رہ جائے گا آسمان سے موت اور تباہی کی بارش ہوگی اور خوفناک شعلے زمین کو اپنی پیٹ میں لے لیں گے۔ نئی تہذیب کا قصر عظیم زمین پر آ رہے گا۔ دونوں متحارب گروہ یعنی روس اور اس کے ساتھی اور امریکہ اور اس کے دست ہر دو تباہ ہو جائیں گے۔ ان کی طاقت ٹکڑے ٹکڑے ہو جائے گی ان کی تہذیب و ثقافت برباد اور ان کا نظام ورہم برہم ہو جائے گا۔ بیچ رہنے والے حیرت اور استعجاب سے دم بخود اور ششدر رہ جائیں گے روس کے باشندے نسبتاً جلد اس تباہی سے نجات پائیں گے اور بڑی دقت سے یہ پیشگوئی کی گئی ہے کہ اس ملک کی آبادی پھر جلد ہی بڑھ جائے گی اور اپنے خالق کی طرف رجوع کریں گے اور ان میں کثرت سے اسلام پھیلے گا اور وہ قوم جو زمین سے خدا کا نام اور آسمان سے اس کا وجود منانے کے لئے شیخیاں بھگاری ہیں وہ قوم اپنی گمراہی کو جان لے گی اور حلقہ بگوشی اسلام ہو کر اللہ تعالیٰ کی توحید پر تختگی سے قائم ہو جائیگی۔ شاید آپ اسے ایک افسانہ

سمجھیں۔ مگر وہ جو اس تیسری عالمگیر تباہی سے بچ  
 نکلیں گے اور زندہ رہیں گے وہ دیکھیں گے کہ یہ خدا  
 کی باتیں ہیں۔ اور اس قادر و توانا کی باتیں ہمیشہ پوری  
 ہی ہوتی ہیں۔ کوئی طاقت انہیں روک نہیں سکتی پس  
 تیسری عالمگیر تباہی کی انتہا اسلام کے عالمگیر غلبہ  
 اور اقتدار کی ابتداء ہوگی اور اس کے بعد بڑی سرعت  
 کے ساتھ اسلام ساری دنیا میں پھیلنا شروع ہوگا۔  
 اور لوگ بڑی تعداد میں اسلام کو قبول کر لیں گے اور یہ جان  
 لیں گے کہ صرف اسلام ہی ایک سچا مذہب ہے اور  
 یہ کہ انسان کی نجات صرف محمد رسول اللہ صلیم کے پیغام  
 کے ذریعہ حاصل ہو سکتی ہے۔“

(امن کا پیغام اور ایک طرف انتباہ ص ۹)

پس حضرت خلیفۃ المسیح الثالث ایدہ اللہ تعالیٰ کا یہ خطا بجا  
 حضرت بانی سلسلہ عالیہ احمدیہ کی پیشگوئیوں کی طرف اشارہ کر رہا ہے  
 ہم احمدیوں کے لئے مشعلِ راہ ہے کہ ہم عزم و ہمت کے ساتھ اور  
 پورے یقین و وثوق سے اپنی مذہبی اور تبلیغی سرگرمیوں کو جاری  
 رکھیں کہ مذہب اسلام کا مستقبل درخشندہ ہے اور بالآخر دنیا  
 کا راجہ مذہب اور زندہ مذہب اسلام ہی کی طرف ہوگا اور  
 موجودہ لادینی پراپیگنڈہ نہ ہمارے عزم کو کمزور کر سکتا ہے اور

ہنر ہی ہمارے استقلال میں کوئی لغزش کیونکہ کامیابی د  
 فتح خدا تعالیٰ نے ہمارے لئے مقدر فرمائی ہوئی ہے۔

روس میں لائڈ ہیٹ اور اس کا رد عمل

کیونٹ روس نے جب سائنس اور ٹیکنالوجی میں ترقی کرتے  
 ہوئے اپنا پہلا راکٹ (Space) میں داغاً تو ماسکو ریڈیو سے  
 مسخرانہ اعلان کیا گیا۔

“Moscow Radio last night  
 challenged God to work  
 a miracle what sort of a  
 God is he? If He cannot  
 even prove His existence,  
 If Almighty God really  
 does exist, why does  
 He not work at  
 least one real mir-  
 acle so that no one  
 could have any doubt about  
 his reality.” (Dawn Karachi  
 16.7.1959)

کہ کل رات ماسکوریڈیو سے خدا کو چیلنج دیا گیا کہ وہ کوئی معجزہ دکھائے کہ وہ کس قسم کا خدا ہے۔ کیا وہ اپنی ہستی کو بھی ثابت نہیں کر سکتا۔ اگر واقعی خدا موجود ہے تو وہ کم از کم ایک حقیقی نشان کیوں نہیں دکھاتا۔ تاکہ اس کی حقانیت کے بارہ میں کوئی شبہ نہ کر سکے۔

( اخبار ڈان کراچی ۱۶ جولائی ۱۹۵۹ء )

اس کے بعد مسٹر گارین جو روس کا پہلا *Space man* تھا جس نے اس راکٹ میں (*Space*) فضا کا چکر لگایا تھا انڈونیشیا کا دورہ کرتے ہوئے ایک پولیس کانسٹیبل نے اسے نشانہ انداز میں کہا کہ میں نے فضا میں کئی چکر لگائے مگر مجھے تو کوئی خدا نظر نہیں آیا تب ایک نامہ نگار نے برحسبہ کہا کہ

”مسٹر گارین آپ تو اپنے راکٹ کے کیمین میں بند تھے۔ آپ کو کیسے خدا نظر آتا ذرا کیمین سے باہر جا کر *Space* میں قدم رکھتے تو خدا نظر آجاتا۔“

خدا تعالیٰ کی ہستی کا مذاق اڑانے والا گارین بالآخر ہوائی حادثہ کا شکار ہو گیا، ہلاک ہو گیا۔ ممکن ہے کہ اس وقت اس کو خدا نظر بھی آگیا ہو! مگر یہی روس جس کے اندر زاروں کی مطلق العنان حکومت کا استبدادی دور تھا اور جس کا سرکاری مذہب عیسائیت تھا عوام پر سرمایہ داروں اور پارٹیوں اور مذہبی اجارہ داروں کا ایسا تسلط تھا۔ جس کی وجہ سے عوام کی اقتصادی حالت نہایت ہی

مزدور دختہ تھی۔ جو انقلاب روس کا باعث بنی اور اس انقلاب کے نتیجے میں کمیونزم نے وہاں اپنے قدم مضبوطی سے چائے اور اتحاد و دہریت کا دور شروع ہوا۔ پروردان چڑھا۔ مگر اب اسی روس میں ”مذہب اور اس کی ضرورت“ کے بارہ میں ریسرچ ہو رہی ہے۔ ایک روسی مصنف نے

*Psychic Discoveries behind the iron curtain.*

”سائی کک ڈسکوریزز بی ہائینڈ دی آئرن کورٹین“ لکھی ہے۔ جس میں مذہب کی ضرورت۔ اہامات اور پیشگوئیوں کی حقیقت کے بارہ میں اس ریسرچ کو درج کیا ہے نیز لکھا ہے کہ جسم میں ایک رُوح ہے۔ پھر انسانی جسم کے ساتھ ایک روحانی جسم بھی ہے جس کو *Halo* کہتے ہیں جس طرح سورج اور چاند کے گرد ہالہ روشنی کا گول چکر ہوتا ہے اسی طرح ہر انسان کے ساتھ ساتھ اس کا ایک نورانی جسم بھی ہے۔ جسے *Halo* کہتے ہیں وغیرہ وغیرہ

چنانچہ روس کے زیر اقتدار بعض ممالک میں مذہب کے حق میں ایک رد پیدا ہو رہی ہے اور نوجوانوں میں مذہب کے بارہ میں بحث اور رجحان بڑھتا چلا جا رہا ہے ۱۹۴۳ء میں جب ہمارے امام حضرت خلیفۃ المسیح الثالث ایدہ اللہ تعالیٰ نے یورپ کا دورہ کیا اور آپ سوئٹزرلینڈ بھی شریف لے گئے تو مختلف ممالک اور

قوموں کے نوجوانوں نے آپ کی ذات میں بہت دلچسپی لی کسی پریس رپورٹر نے دریافت کیا کہ زیادہ تر نوجوانوں کا طبقہ آپ کے ارد گرد ہے کیا کیوں ہے؟ تو آپ نے فرمایا کہ نئی نسل مذہب کی طرف آرہی ہے۔ اور وہ اسلامی تعلیمات سے متاثر ہے۔ چونکہ میں مذہب اور اسلام کا ایک *ambassador* نشان ہوں اس لئے نوجوان میری طرف زیادہ راغب ہیں نعم ما قال للسیح الموعود

آ رہا ہے اس طرف احزابِ یورپ کا مزاج  
نبض پھر چلنے لگی مردوں کی ناگاہ زندہ وار

### دنیا کے ممالک میں مذہبی رجحان

اگر ہم دنیا کے مختلف ممالک پر ایک اچھتی ہوئی نظر ڈالیں تو ایسا معلوم ہوتا ہے کہ دنیا کے لوگ اس مشینی دور اور مادیت کی پیداوار لادینیت اور الحاد سے اور اس کے خطرناک نتائج و عواقب سے تنگ آکر قلبی سکون کے حصول کے لئے پھر سے مذہب کی طرف رجوع کر رہے ہیں چنانچہ

(۱) امریکہ اور یورپ کے بعض نوجوان تو ردھانی سکون کی تلاش میں اپنے وطنوں کو چھوڑ کر دوسرے مقامات کا سفر کر رہے ہیں کہیں یوگا کا سبق لے رہے ہیں اور کہیں ہرے راما اور ہرے کرشنا کا ورد کر رہے ہیں اور کہیں تصوف کے درس کو اپنا رہے ہیں۔ البتہ بعض

ان میں سے غلط طریق اختیار کر کے ہٹی ازم کا شکار ہوتے اور نشہ آور گولیاں استعمال کر کے بھنگ اور چرس پی کر دم مار دوں — مٹ جائے غم

کا نعرہ لگا کر اسی نشہ کی ترنگ میں سمجھتے ہیں کہ ہم کو اس طرح ذہنی سکون حاصل ہو گیا مگر حقیقت یہ ہے کہ مذہبی اور اخلاقی اقدار کو فراموش کر کے اور منشیات کے عادی بن کر یہ نوجوان ذہنی سکون حاصل کرنے کی بجائے مزید ذہنی بے اطمینانی اور انتشار کا شکار ہو جاتے ہیں۔

(۲) یورپ و امریکہ میں نوجوانوں کے *POP SHOWS* ہوتے ہیں اس میں مذہب اور مذہبی شخصیتوں سے محبت کا اظہار ہوتا ہے۔ جیسے — *Jesus christ a super star* اور یہ فطرت کی آواز ہے۔ چنانچہ حال ہی میں اخبار *ٹیمین* بنگلور اپنی ۱۲ دسمبر ۱۹۷۲ء کی اشاعت میں رقمطراز ہے۔

”آپ اس بات پر شکل ہی سے یقین کریں گے کہ امریکہ اور برطانیہ میں نوجوان لڑکوں اور لڑکیوں کے لمبے لمبے جلوس یہ نعرے لگاتے ہوئے نکلی رہے ہیں کہ جب تک تم اللہ کو مختارِ کل مان کر انجیل کی ہدایات پر عمل نہیں کرتے اس وقت تک تمہیں امن اور سکون نصیب نہیں ہوگا نوجوان جلسوں میں بھی

علی الاطلاق کہہ رہے ہیں کہ مادیت سے انسان کو اطمینان قلب حاصل نہیں ہو سکتا۔ روحانیت ہی سے انسان ذہنی طور پر اطمینان حاصل کر سکتا ہے دانشوروں کا کہنا ہے کہ مغربی ممالک میں روحانیت کی تحریکیں بڑے زور شور سے اسی لئے چل رہی ہیں کیونکہ وہاں کے باشندے مشینی زندگی سے تنگ آگئے ہیں۔

(۳) امریکہ کے کالے لوگوں میں عالیجاہ محمد کی تحریک پروان چڑھ رہی ہے۔ ان کے اتحاد کا ذریعہ بھی مذہب ہی ہے اب خوبصورتی کا تصور بھی ان کے دل بدل گیا ہے ان کے نزدیک ہر کالی چیز خوبصورت ہے جیسے کالی چمڑی کالی ٹورت اور *Black Prophet* اب ان لوگوں کو ہر *Black* چیز پسند ہے۔

امریکہ کے سفید نام لوگوں میں بھی اخلاقی اور روحانی اقدار کے قیام کی طرف توجہ بڑھ گئی ہے صدر نکسن کے عہدِ صدارت میں *ڈاگ ریٹ اسکینڈل* کے بعد اس سے متاثر ہو کر امریکہ کے موجودہ منتخب صدر جمی کارٹر نے یہ قسم کھائی تھی کہ ہمارے لئے صرف مادی ترقی ہی کافی نہیں اگر ان کو صدر منتخب کیا گیا تو وہ اخلاقی اور روحانی اقدار بھی امریکہ میں قائم کریں گے اور *Back to spiritualism - Back to religion* کا نعرہ لگایا۔ بالآخر وہ اپنی مہم میں کامیاب ہوئے اور امریکہ کے صدر منتخب ہو گئے اور ۳ جنوری ۱۹۷۷ء سے باقاعدہ صدارت کا چارج

(۴) بر اعظم افریقہ کے جو جو ملک غیر ملکوں کے قبضہ و اقتدار سے آزاد ہو رہے ہیں۔ اب ان آزاد ممالک میں ہر قسم کے اخلاقی اور سیاسی دباؤ کے بعد آزادی کی ایک لہر دوڑی ہے اس کے ساتھ ساتھ ان میں مذہبی رجحان بڑھ رہا ہے۔ چنانچہ اس بر اعظم میں جماعت احمدیہ کے ذریعہ جو تبلیغ اسلام ہو رہی ہے اور جس سرعت کے ساتھ شریک اور لائبرل اسلام میں داخل ہو رہے ہیں یہ اس بات کا زندہ ثبوت ہے کہ ان لوگوں کو ذہنی سکون اور قلبی اطمینان مذہب اور بالخصوص مذہب اسلام ہی میں حاصل ہو رہا ہے۔

(۵) خود ہندوستان میں باوجود اقتصادی اور سوشلزم کی ترقی کے مذہبی اقدار کی طرف عوام کا رجحان زیادہ بڑھ رہا ہے۔ ہندوستان کے دو بڑے دینی ممالک کے ہر حصہ میں دھرم اور مذہب کو ایک خاص اہمیت حاصل ہے۔ ہندوؤں میں یوگا۔ مسلمانوں میں تصوف اور مختلف فرقوں اور مذاہب کے لوگوں میں درویشانہ اور قدرے والہانہ زندگی بسر کرنے کا عام جذبہ ہے۔ مذہبی عبادات کو بجالانا اور مذہب کی خاطر ہر قسم کی قربانی پیش کرنے کا جذبہ بھی اہل مذہب میں خوب پایا جاتا ہے (۶) *مڈل ایسٹ* کے ممالک میں پیٹرولیم ملنے کے بعد ایک پمپل اور اقتصادی انقلاب آیا ہے آجکل تعمیر اور انڈسٹری کی طرف بڑی توجہ ہے۔ مالی فراخی پیش و عشرت کو بھی ساتھ لائی مگر اس کے ساتھ ساتھ خدائی تنبیہات نے ان کو روحانی و اخلاقی اقدار

کو قائم رکھنے کی طرف بھی متوجہ کیا۔

(۱) - شرکی میں آجکل اسلام اور اسلامی تعلیمات پر عمل پیرا ہونے کا جذبہ ترقی پذیر ہے ہر سال حاجیوں میں ان کی تعداد دوسرے ممالک کے مجامع سے زیادہ ہوتی ہے۔

خدا کی یاد ہی اطمینانِ قلب عطا کر سکتی ہے

الغرض ہر ملک و قوم میں ہمیں مذہب کی طرف بڑھتا ہوا ایک رجحان نظر آ رہا ہے۔ کیونکہ لوگ اب مادیت اور ٹیکنالوجی کی ترقی سے مطمئن نہیں ان کو ذہنی اور قلبی سکون مذہب ہی میں ملتا ہوا نظر آتا ہے ایسا ہو بھی کیوں نہیں کیوں کہ بغیر محبتِ الہی کے یہ سکون و طمانیت حاصل بھی نہیں ہو سکتی اس لئے اللہ تعالیٰ نے فرمایا:-

الَا بذكر الله تطمئن القلوب

کہ آگاہ رہو کہ اللہ تعالیٰ کے ذکر سے ہی قلوب اطمینان پاسکتے ہیں۔

ایسا ہی گوربانی میں لکھا آیا ہے کہ

(۱) سو بیویا جس من دسیا سوئے۔ ناناک اور زچوئے کوئے

(۲) نام بنا سونا گھر بار

(۳) آکھاں جیواں و سرے مر جاؤں۔ آکھن اوکھا سا چاناؤں

یعنی:-

جس دل میں خدا کی یاد ہے دراصل وہی زندہ ہے خدا کے نام

کے بغیر گھر بار سونا اور دیران ہے۔ اگر میں خدا کو یاد کروں تو رُدھانی زندگی حاصل ہوتی ہے۔ اگر اس کو بھول جاؤں تو یہ میری رُدھانی موت ہے۔ پھر خدا تعالیٰ کو صحیح رنگ میں یاد کرنا ہی تو مشکل کام ہے۔

مذہب کے بارہ میں دو نظریات

حضراتِ اہل مذہب کے بارہ میں مثبت اور منفی دو نظریات ہیں سب سے پہلے میں مثبت نظریات و آراء کو پیش کرتا ہوں۔

مثبت نظریہ :- حدیثِ قدسی میں اللہ تعالیٰ فرماتا ہے :-

كنت كنزاً مخفياً فأردت أن أعرف فخلقت

آدم۔ کہ میں ایک مخفی خزانہ تھا میں نے ارادہ کیا کہ میں اپنے

آپ کو ظاہر کروں سو میں نے مخلوق کی ابتداء کی اور آدم کو

پیدا کیا۔

پس جب سے دنیا شروع ہوئی خدا تعالیٰ کی ہستی کا تصور اور اس

سے تعلق پیدا کرنے اور عبادت کی کوئی نہ کوئی صورت بہ قوم میں نظر آتی ہے

اور نسلِ انسانی کے پھیلاؤ کے ساتھ ساتھ مذہبی تاریخ کے مطالعہ معلوم ہوتا ہے۔

ہر قوم اور جاتی میں خدا تعالیٰ کی طرف سے راہنمائی کرنے والے نبی رسول

رشی۔ منی اذکار اور ہا پرش آئے۔ چنانچہ اللہ تعالیٰ فرماتا ہے :-

ولقد بعثنا في كل امة رسولا ان اعبدوا

الله واجتنبوا الطاغوت (المحل)

کہ ہم نے ہر امت میں رسول بھیجے جو یہ پیغام لے کر آئے  
کہ اپنے خالق حقیقی خداوند تعالیٰ کی عبادت کرو اور  
شُرک بُت پرستی اور شیطانی اعمال سے بچو۔

گوربانی میں آیا ہے

ہر جگہ جگ بھگت آیا  
پہنچ رکھدا آیا رام راجے

اور انس میکو پیڈیا آف ریلیجنز میں ہے:

“There is no language or  
nation on the earth which  
is without the name of  
God

(Enc. of Religions Athelton  
names of God.)

کہ زمین پر کوئی زبان یا کوئی قوم ایسی نہیں جس میں کسی  
نہ کسی رنگ میں خدا کا نام نہ پایا جاتا ہو۔

۱۲۔ پروفیسر جولین ہکسلے اپنی کتاب “Science & Religion”  
میں رقمطراز ہے:-

What we are surest about  
is that we need more

science and more religion  
ever much more.”

کہ جس بات کو ہم یقین اور وثوق سے کہہ سکتے ہیں وہ  
یہ ہے کہ ہمیں پہلے سے بھی زیادہ سائنس اور مذہب  
کی ضرورت ہے۔

۳۔ پروفیسر کانت Kant نے کیا خوب فرمایا ہے:-

“It is unquestionably  
necessary to be convinced  
of God's existence but  
it is not quite so  
necessary to demonstrate  
it.”

کہ یہ بات تو بلاشبہ ضروری ہے کہ ہم ہستی باری تعالیٰ  
پر یقین رکھیں مگر یہ کوئی ضروری نہیں کہ ہم اس کا  
اچھی طرح اظہار بھی کر سکیں۔

۴۔ ۱۹۴۲ء میں میں نے ایک کتاب “The Evidence”

پڑھی جو John clouer Monson نے مرتب  
کر کے ۱۹۵۸ء میں شائع کی ہے۔ جس میں چالیس سائنسدانوں  
کے مضامین ہیں جو اس امر کا اظہار کر رہے ہیں کہ نظام عالم

کی محکم اور ابلغ ترکیب و ترتیب بتا رہی ہے کہ خدا تعالیٰ کی ہستی موجود ہے جو اس کا برعکس چلا رہی ہے۔

۵۔ اسی طرح سرولیم ہملٹن۔ سر جیمز۔ مسٹر مینسل۔ آرٹن سٹائن ڈاکٹر شانتی سروپ بھٹناگر۔ ڈاکٹر عبدالسلام صاحب احمدی۔ حافظ ڈاکٹر صالح محمد صاحب لیکچرار آف اسٹراٹوژی عثمانیہ یونیورسٹی حیدرآباد یہ سب سائنسدان خدا تعالیٰ کی ہستی پر اور مذہب کی حقانیت پر ایمان اور یقین رکھنے والے ہیں۔ پس ہم ان مثبت نظریہ کے حامل سائنسدانوں کو چھوڑ کر منفی نظریہ رکھنے والے سائنسدانوں اور فلاسفروں کو کیوں اہمیت دیں۔

۶۔ ہندوستان کے نامور سائنسدان شری راج گوپال آپا ریہ مدراس نے ۱۹۵۸ء میں "مذہبی تعلیم" کی ضرورت پر زور دیتے ہوئے فرمایا تھا کہ

Without a religious basis a child's character could not be moulded in the proper way. morality could not but have a religious basis. The

soul of a man abhorred a vacuum. If religion departed from the human soul material interest would occupy it (Deccan chronicle 3.12.1957)

کہ بغیر مذہبی تعلیم کو بنیاد بناتے ہوئے ہم ایک بچے کے کیرئیر کو صحیح رنگ میں ڈھال نہیں سکتے۔ اخلاقیات کی بنیاد مذہب پر ہے انسان کی رُوح خلا کو ناپسند کرتی ہے۔ اگر مذہب کو انسان کی رُوح سے خارج کر دیا جائے تو لازماً اس خرابی کو مادی اغراض پر گردیں گی۔ (یعنی انسان مادہ پرست بن جائے گا۔)

اس الحاد و مادیت کے دور میں حضرت بانی سلسلہ احمدیہ کا رُوح پرور اعلان

حضرت فرماتے ہیں :-

"کیا بد بخت وہ انسان ہے جس کو اب تک پتہ نہیں کہ اس کا ایک خدا ہے جو ہر ایک چیز پر قادر ہے۔ ہمارا بہشت ہمارا خدا ہے۔ ہماری اصلی لذات ہمارے خدا میں ہیں۔ کیونکہ ہم نے اس کو دیکھا اور ہر ایک

خوبصورتی اس میں پائی۔ یہ دولت لینے کے لائق ہے۔ اگرچہ  
جان دینے سے ملے اور یہ لعل خریدنے کے لائق ہے۔ اگرچہ  
تمام وجود کھونے سے حاصل ہو۔ لے محروم ہو! اس چشمہ  
کی طرف دوڑو کہ وہ تمہیں سیراب کرے گا۔ یہ زندگی کا  
جستہ ہے جو تمہیں بچائے گا۔

(کشتی نوح)

پس وہ رُدھانی بنیا انسان جس نے خدا تعالیٰ کی تجلیات کا خود مشاہدہ  
کیا اس کے انوار کو اپنے پر اترتے دیکھا اور جس کا اس ذات اقدس  
سے زندہ تعلق ہے اس کی شہادت و گواہی و قیام اور قابلِ قدر ہے اور وہ  
لوگ جو اس کو چسے سے نا آشنا ہیں خواہ وہ سائنس اور فلسفہ کی کتنی شیخیاں  
بگھاریں ان کی باتیں کچھ وقعت نہیں رکھتیں اگر ایک لاکھ اندھے یہ کہیں کہ  
ہیں سورج نظر نہیں آتا لہذا رات ہے مگر ایک شخص جو چشمہ بنا رکھا ہے  
اور سورج کو نصف النہار پر پوری آب و تاب سے روشن دیکھ کر کہتا  
ہے کہ سورج آسمان پر چمک رہا ہے اور یہ دن ہے تو اس اکیلے کی گواہی  
ایک لاکھ اندھوں پر بھاری اور قابلِ وقعت و پذیرائی ہوگی اس لئے  
کہ وہ سورج کو خود دیکھ رہا ہے جس کے دیکھنے سے اندھے بوجہ بیانی نہ  
ہونے کے معذور ہیں پس یہی حال رُدھانی عالم میں اللہ تعالیٰ کے نبیوں  
ورسولوں کا ہوتا ہے جو خدا تعالیٰ کے حسن و جمال کا مشاہدہ کر رہے ہوتے  
ہیں اور وہ خدا تعالیٰ کی ہستی کے زندہ گواہ ہوتے ہیں۔ پس رُدھانی

میدان میں رُدھانی کا ملین کی شہادت ہی وقیع اور قوی سمجھی جائے گی اور  
یہ ایک تاریخی حقیقت ہے جو دنیا کے مختلف عساقوں اور قوموں  
ظاہر ہونے والے رشی منی اور ادتار مثبت نظریہ کے حامل  
ان کے ذریعہ لاکھوں لوگوں نے اصلاح و ترقی کی کیا اس حقیقت  
محض کمیونسٹوں کے تخیلات کی وجہ سے رد کر دیا جائے ؟

مذہب کے بارہ میں منفی نظریات

مذہب کے بارہ میں منفی نظریات کے حامل یعنی لادینیت و  
دہریت کا پرچار کرنے والوں میں کمیونسٹ صفِ اول میں ہیں چنانچہ  
کمیونزم کا بانی کارل مارکس مذہب کے بارہ میں رقمطراز ہے :-

*Religion is the sigh  
of the oppressed crea-  
ture, the kindness of a  
heartless world, the spirit  
of unspiritual conditions.  
It is the peoples opium, the  
removal of religion, as the  
illusory happiness of  
the people is the demand*

Marxism always regarded all modern religions and churches and every kind of religious organisations as instruments of the bourgeois reaction, whose aim is to defend exploitation by stupefying the workers class.

(Proletari No 25-26)

(اخبار پرولتاریہ ۳، رومی ۱۹۰۹ء)

کہ مارکس نے کہا ہے کہ مذہب لوگوں کے لئے ایک ایون ہے اور یہ مسئلہ مارکس کی فلاسفی اور مذہب میں ایک بنیادی حیثیت رکھتا ہے۔ مارکس تمام موجودہ مذاہب، چرچوں اور مذہبی اداروں کو سرمایہ داری کے رد عمل کا آلہ سمجھتی ہے جس کا مقصد صرف یہ ہے کہ مزدوروں کو بیوقوف بنا کر ان کی جارحانہ اقدام کی مدافعت کی جائے۔

(۳) کارل مارکس کا دست راست فریڈرک اینجلز

Fredrick Engels اپنی کتاب.....

for its happiness."  
(Introduction to a critique  
of Hegel's philosophy of  
law by Karl Marx.)

کہ مذہب مظلوم لوگوں کی آہ ہے اس کے ذریعے بے رحم دنیا  
بے رحم کا مظاہرہ کرتی ہے اور یہ غیر روحانی حالات کی رُوح ہے  
مذہب لوگوں کے لئے ایک ایون ہے۔ اصلی خوشی کو حاصل  
کرنے کے لئے ضروری ہے کہ مذہب کو مٹایا جائے جو لوگوں کی  
خوشی قیاسی خوشی دیتا ہے۔

(۲) لینن جو روسی کمیونسٹ حکومت کا پہلا سربراہ تھا

اپنے مضمون "The attitude of workers  
party towards religion."

میں کارل مارکس کی اس مذہبی فلاسفی کے بارے میں لکھتا ہے۔

Marx said religion  
is the opium of the people  
and this postulate is the  
corner stone of the whole  
philosophy of Marxism  
with religion.

( Proletari ) اپنی ۲۶ مئی ۱۹۰۹ء کی اشاعت میں  
مارکسزم کے نصب العین کے بارے میں لکھتا ہے :-

"We must combat religion  
This is the a. b. c of all  
materialism and consequ-  
ently of marxism. But  
Marxism is not materialism  
which stops at the a. b. c.

Marxism goes farther. Down  
with religion. Long live  
Atheism. The dissemination  
of the Atheism view is  
our chief task."

کہ ہیں مذہب کے خلاف جنگ کرنی چاہیے۔ یہ مادیت کا آغاز  
جو بالآخر مارکسزم کی طرف لے جاتا ہے مگر مارکسزم ایسی  
مادہ پرست تحریک نہیں جو لے۔ بی۔ سی پر ہی رک جائے۔ یہ آگے  
بڑھتا ہے ہمارا نعرہ ہے دنیا سے مذہب مٹ جائے اور دہریت کا  
بول بالا ہو اور لادینیت کی تبلیغ و اشاعت ہمارا سب سے بڑا  
کام ہے۔

"Anti Dühring" کے آخر میں لکھتا ہے :-  
Religion is nothing but  
the fantastic reflection  
in the heads of men  
of those earthly powers  
which rule over their  
daily life, a reflection  
in which earthly powers  
take on the form of  
unearthly ones."

Mark Lenin and scie-  
nce of Revolution (مارکس لینن اور انقلابی سائنس  
ترجمہ :-

کہ مذہب کی حقیقت کچھ بھی نہیں یہ صرف دنیوی طاقتوں  
کے آدمیوں کے دماغوں میں ایک خیالی عکس اور تصور ہے۔ جو ان  
کے روز مرہ کی زندگی میں اثر انداز ہوتا ہے یہ ایک ایسا تصور ہے  
جس کے نتیجے میں زمینی طاقتیں غیر زمینی (روحانی اور آسمانی) طاقتوں کا  
رد پ دھار لیتی ہے۔

(ام) کمیونسٹ پارٹی ریس پبلشرز پر دلتاریہ —

دیتا ہے اور کہتا ہے :-

"God is dead. God died  
of his pity for man.

Destiny for me, or  
destiny for me. The good  
and just only the strong  
man will be truthful.

کہ رنووڈ بائبل خدا مر گیا ہے خدا اپنے بندوں پر رحم  
اور ترس کھا کر مر گیا ہے انصاف اور نیکی کوئی چیز نہیں اسے میرے  
لئے تباہ کر دو صرف ایک طاقتور انسان ہی اب راستہ سمجھا  
جائے گا۔

گویا نطشے کے نزدیک روحانیت کوئی چیز نہیں مادیت اور دنیوی  
طاقت ہی اہل چیز ہے انگریزی ضرب المثل  
"Might is Right"  
جس کی لاکھن اس کی جینس

کا نظریہ اب دنیا میں کار فرما رہے گا۔ طاقت ہی سچائی اور  
راستبازی کا معیار ہوگی۔ نطشے کے نزدیک آریہ لوگ اعلیٰ درجے کی  
نسل ہیں اور جرمن بھی آریہ نسل میں شامل ہیں اس لئے انسانیت کے جملہ حقوق  
بلکہ دوسرے انسانوں پر جرمنوں کو ہی ترقی حاصل ہے۔

چنانچہ روس میں کمیونسٹ حکومت قائم ہوئی اور اس کا آئین مرتب  
کیا گیا۔ جو اس آئین کی دفعہ ۱۲۴ میں مذہب کے خلاف پراپیگنڈہ کرنے  
کی سبب شہریوں کو آزادی دی گئی مگر مذہب کے حق میں پراپیگنڈہ  
رہک دیا گیا۔

Art 129

"Freedom of worship  
and freedom of anti  
religious propaganda are  
recognised for all citizens."

کہ عبادت کی آزادی اور مذہب کے خلاف پراپیگنڈہ کی آزادی  
تمام شہریوں کے لئے منظور کی گئی ہے۔

سوویت روس کے اس آئین کی متذکرہ بالا دفعہ کی آڑے کر  
روس میں تمام مذہبی اداروں اور ان کے منتظمین کے خلاف شدید کارروائی  
کے مذہبی میدان میں خوف و حراس کی ایک لہر مذہبی لوگوں میں  
پیدا کر دی گئی۔ مذہبی تبلیغ کو بند کر کے نئی نسل کو مذہب سے بیگانہ  
اور لادینی بنا دیا گیا۔

(۵) ایک جرمن فلاسفر فریڈرک نطشے (Nitsche) نے اپنے  
اردگرد عیسائی لوگوں کی روحانی زندگی سے خالی تحریک اور ان کو  
مادی عیش و عشرت میں ملاوث دیکھ کر خدا تعالیٰ کی ہستی کا انکار کر

(۶) اسی طرح اور کتنے سائنسدان اور فلاسفر ہیں جو روحانیت کے کوچ سے آشنا نہیں تھے انہوں نے اپنی ناقص ریسرچ اور آئے دن بدلنے والی تھیوریوں پر اعتماد کرتے ہوئے یہ کہہ دیا کہ اس عالم کا کوئی خالق نہیں۔ نظامِ عالم خود بخود چل رہا ہے خدا تعالیٰ کا نہ کوئی وجود ہے اور نہ ہی مذہبِ روحانیت کی کوئی حقیقت نہ ہی انسان کی بدائش کی کوئی خاص غرض و غایت ہے زندگی میں خوب کھاؤ پویش کرو اور پھر دنیا سے رخصت ہو جاؤ نہ کوئی نیکی ہے نہ بدی اور نہ ہی کوئی سزا ہے اور نہ ہی جزا۔ جنت اور جہنم محض ایک تخیل ہے۔ پس دہریوں اور لادینی لوگوں کی فلسفہ کی بنیاد منفی *Skand* پر قائم ہے۔ اور اس منفی انداز فکر کی وجہ سے ہم مثبت نظریات اور ان کے شاندار عملی نتائج و حقائق کو نظر انداز نہیں کر سکتے چونکہ نظامِ عالم ایک محکم اور ابلغ حقیقت ہے جسے دہریہ لوگ سائنسدان اور فلاسفر کسی طرح رد نہیں کر سکتے اس لئے وہ دہریت کی آڑ لے کر مذہب پر حملے کرتے ہیں مگر ان فلاسفوں اور دہریوں کے سامنے ایسے مذاہب کی تعلیمات اور ان مذاہب کے پیروں کی ناقص حالت جو کسی طرح بھی کامل اور زندہ مذہب نہیں اور یہ لوگ اسلام جیسے کامل اور زندہ مذہب کی تعلیمات اور روحانی کالمین کے حالات سے ناواقف اور نا آشنا ہیں اس لئے وہ اسلام کے علاوہ دیگر مذاہب کی ناقص تعلیمات کی آڑ لے کر مذاہب پر حملے کرتے ہیں۔

## حضرت بانی سلسلہ احمدیہ کا جرات مندانہ روحانی انقلاب

مگر اس زمانہ میں ۱۸۹۲ء میں جماعت احمدیہ کے بانی حضرت مرزا غلام احمد صاحب مسیح موعود علیہ السلام نے جو روحانیت کے علمبردار اور اسلام کے ایک فتح نصیب جرنیل تھے ایک جرات مندانہ اور حقیقت افروز اعلان فرمایا :-

(۱) ”اس زمانہ میں جو مذہب اور علم کی نہایت سرگرمی لڑائی ہو رہی ہے اس کو دیکھ کر اور علم کے مذہب پر حملے مشاہدہ کر کے بے دل نہیں ہونا چاہئے کہ اب کیا کریں یقیناً سمجھو کہ اس لڑائی میں اسلام کو مغلوب اور عاجز کی طرح صلح جوئی کی حاجت نہیں بلکہ اب زمانہ اسلام کی روحانی تلوار کا ہے جیسا کہ وہ پہلے کسی دقت اپنی ظاہر کثرت دکھا چکا ہے۔ یہ پیشگوئی یاد رکھو کہ عنقریب اس لڑائی میں بھی دشمنِ ذلت کے ساتھ پسپا ہو گا اور اسلام فتح پائے گا۔ حال کے علوم جدیدہ کیسے ہی زور آور حملے کریں کتنے ہی نئے ہتھیاروں کے ساتھ چڑھ چڑھ کر آئیں مگر انجام کار ان کے لئے ہزیمت ہے۔ میں شکر نعمت کے طور پر کہتا

ہوں کہ اسلام کی اعلیٰ طاقتوں کا مجھ کو علم دیا گیا ہے جس علم کی رود سے میں کہہ سکتا ہوں کہ اسلام نہ صرف فلسفہ جدیدہ کے حملہ سے اپنے سینے بچائے گا بلکہ حال کے علوم مخالفہ کی جہالتیں بھی ثابت کرے گا۔ اسلام کی سلطنتوں کو ان چڑھائیوں سے کچھ بھی اندیشہ نہیں جو فلسفہ اور طبی کی طرف سے ہو رہی ہیں اس کے اقبال کے دن نزدیک ہیں اور میں دیکھتا ہوں کہ آسمان پر اس کی فتح کے نشان نمودار ہیں۔ یہ اقبال روحانی ہے اور فتح بھی روحانی تا باطل علم کی مخالفانہ طاقتوں کو اس کی الہی طاقت ایسا ضعیف کر دے کہ کالعدم کر دیوے۔

(آئینہ کمالات اسلام ص ۲۵۴ ص ۲۵۵)

(ب) نیز بڑی تحدی کے ساتھ حضورؐ فرماتے ہیں:۔  
”میں تمام لوگوں کو یقین دلانا ہوں کہ اب آسمان کے نیچے اعلیٰ اور اعلیٰ طور پر زندہ رسول ایک ہے یعنی محمد صلی اللہ علیہ وسلم اس ثبوت کے لئے خدا نے مجھے کیسج کر کے بھیجا ہے۔ جس کو شک ہو وہ آرام اور آہستگی سے مجھ سے یہ اعلیٰ زندگی ثابت کرے اگر میں نہ آیا ہوتا تو کوئی عذر بھی تھا مگر اب کسی کے لئے عذر کی جگہ

نہیں۔ کیونکہ خدا نے مجھے بھیجا ہے کہ میں اس بات کا ثبوت دوں کہ زندہ کتاب قرآن ہے اور زندہ دین اسلام ہے اور زندہ رسول محمد صلی اللہ علیہ وسلم ہیں۔ اور میں آسمان اور زمین کو گواہ رکھ کر کہتا ہوں کہ یہ باتیں سچ ہیں اور خدا وہی ایک خدا ہے جو کلمہ لا الہ الا اللہ محمد رسول اللہ میں پیش کیا گیا ہے۔ اور زندہ رسول وہی ایک رسول ہے جس کے قدم پر نئے سرے سے دنیا زندہ ہو رہی ہے نشان ظاہر ہو رہے ہیں۔ برکات ظہور میں آرہے ہیں۔ غیب کے چشمے کھل رہے ہیں۔ مبارک وہ جو اپنے سینے تاریکی سے نکال لے۔“

(سیکچر زندہ رسول)

مذہب کے بارہ میں دھریوں کا ایک علم اعتراض

— اور —

اس کا حقیقت پسندانہ جواب

اعتراض یہ مذہب کے خلاف عام طور پر دھریوں کا ایک فرسودہ اعتراض ہے کہ مذہب کے نام پر لڑائی جھگڑے اور خون خرابے ہوتے ہیں اس لئے مذہب امن کے منافی ہے لہذا ہم کو مذہب

کی کوئی ضرورت نہیں۔

أما الجواب :- اس اعتراض کے جواب میں یہ عرض کرنا چاہتا ہوں کہ اگر مختلف مذاہب کی مذہبی کتب کا مطالعہ کیا جائے تو ان سے معلوم ہوتا ہے کہ کوئی مذہب بلاوجہ قتل، خونریزی کی اجازت نہیں دیتا۔ تاریخ ادیان ہم کو بتاتی ہے کہ ہمیشہ لا مذہبی لوگوں نے ہی مذہب والوں کی شدید مخالفت کی اور ان کا خون کیا ہے۔ انبیاء و مرسلین کے مخالف ان پر اور ان کے ماننے والوں پر عرصہ حیات تنگ کرتے اور ان پر ظلم و ستم کرتے ہیں محض خدا تعالیٰ پر ایمان رکھنے کی وجہ سے ان مظلوموں اور معصوموں کے خون سے زمین کو لالہ زار بنایا گیا۔ بالآخر مجبور ہو کر انہوں نے بھی اپنے حق مدافعت کو استعمال کیا۔ اور اللہ تعالیٰ کی تائید و نصرت سے یہ مؤمنین اپنے دفاع اور حصول آزادی مذہب میں کامیاب و کامران ہوئے اور ان کے مخالفین کا کام و نامراد تو پھر مخالفین کی طرف سے یہ شور مچایا جاتا ہے کہ مذہب کے ماننے والوں نے ہم پر ظلم و ستم کیا۔ جب کہ یہ مخالفین انبیاء اپنے ظلم و ستم اور خونریزی کو یکسر عمداً اور ارادۃً فراموش کر دیتے ہیں۔

(۲) اس ضمن میں یہ امر بھی قابل غور ہے کہ سائنس جس کو مذہب کا قائم مقام سمجھا جاتا ہے کیا اس نے زہریلی کیسوں ایسوں اور مہلک ہتھیاروں سے دنیا میں خون خرابہ نہیں کیا

جب حکیم اول اور جنگ عظیم ثانی کی تباہ کاریوں کو مد نظر رکھا جائے تو جسم پر ایک لرنہ طاری ہو جاتا ہے۔ یہ سائنس کا کرشمہ ہے سائنس کی ایجادات نے ایک ہی وقت میں جتنے لوگوں کو تباہ و برباد کیا۔ مذہب نے (مذہبی جنگوں میں) اتنے لوگ ہلاک نہیں کئے۔ گزشتہ جنگ عظیم ثانی میں کیا امریکہ نے جاپان کے دو بڑے شہروں ناگاساکی اور ہیروشما پر دو ایٹم بم گرا کر لاکھوں لوگوں کو تباہ و برباد نہیں کیا؟ کیا یہ سائنس کا کرشمہ نہیں؟ اس تباہی و بربادی کے باوجود کہ سائنس کی ترقی کا نتیجہ ہے پھر بھی لوگ اب سائنس کی ریسرچ کیوں کرتے ہیں؟ پس سائنس کے غلط استعمال اور اس کے تخریبی پہلوؤں کے موجود ہونے کے باوجود اگر سائنس پر کوئی اعتراض نہیں تو اگر کبھی مدافعت کے رنگ میں مذہبی جنگیں ہوئیں اور کچھ قتل و خونریزی بھی تو مذہب پر کیوں اعتراض کیا جاتا ہے؟ مذہب کے مثبت اور تعمیری پہلوؤں کو کیوں نظر انداز کر دیا جاتا ہے۔ حالانکہ مذہب نے ہمیشہ دنیا میں اصلاح و سدھار کیا ہے۔ لوگوں میں اخلاقی اور روحانی تبدیلی پیدا کر کے ان کے دلوں میں سکون و اطمینان پیدا کیا ہے۔ اور یہ سکون قلب ان کو سائنس نہ عطا کر سکی جس کا زندہ ثبوت اکل کے ترقی یافتہ ممالک میں پائی جانے والی لے اطمینانی ہے۔ جن کے سروں پر جنگ کا خطرہ ہر وقت منڈلا رہا ہے۔

(۳) مذہبی دنیا میں لاکھوں انسان دنیوی علوم کے اعتبار

رائی ان ہیگلو پیڈیا برٹینیکا میں زیر لفظ "Religions" لکھا ہے :-

"Religions by which are meant the modes of divine worship proper to different tribes based on the belief held in common by the members of them severally"

کہ مذہب سے مراد وہ عبادت الہی کے اصول و قواعد ہیں جو مختلف قبیلوں میں ان کے حالات کے مطابق ہوتے ہیں اور اسی کی بنیاد وہ عقائد ہوتے ہیں جو قبائل کے افراد میں اجتماعی طور پر پائے جاتے ہیں۔

(دب) - Popular Encyclopedia  
میں مذہب کی تعریف ان الفاظ میں بیان کیا گیا ہے۔

"Religion is the word generally used to describe man's relation to divine or superhuman powers"

سے بھی قابل دیانت دار اور روحانیت میں بھی کامل نبی رسول اور انارطیں گے مگر دہریت کی دنیا میں اس پائیر کا کوئی آدمی بھی نظر نہیں آئے گا جو خلوص قلب سے مخلوق خدا کا سچا خیر خواہ اور اخلاق فاضلہ سے متصف ہو کیونکہ دہریوں کے نزدیک اخلاق فاضلہ کا کوئی معیار نہیں اور نہ ہی اس کی کوئی حیثیت دنیا اور اس کے اغراض و مقاصد ماسیات اور غلبہ و اقتدار کا جائز ذریعہ یا طریقہ پر حصول صرف ان کا تلمیح نظر اور نصب العین ہوتا ہے۔ اپنے دنیوی مقاصد کے حصول کے لئے مخلوق خدا پر ظلم و ستم اور قتل و خونریزی ان کی نگاہ میں معمولی حیثیت رکھتی ہے اس لئے یہ دہریہ اور کیونٹ مخلوق خدا کا خون بہانے والے خون و دلیر ہوتے ہیں کیونکہ ان کے قلوب خشیت الہی سے خالی ہوتے ہیں لادینی کیونٹ ممالک کی چہرہ دستیوں کی الم انگریز داستان اس پر شاید ناطق ہے جس کی تفصیل کی ضرورت نہیں اشارہ ہی کافی ہے

## مذہب کی تعریف

حضرات! مذہب ایک عربی لفظ ہے۔ جس کے لغوی معنی راستہ کے ہیں جس کے ذریعہ انسان اپنے منزل مقصود تک پہنچتا ہے۔ اور اصطلاح میں انسان کے مقصد حیات تک پہنچنے کے راستہ کو مذہب کہتے ہیں بعض کے نزدیک مذہب سے مراد وہ اصول و قوانین ہیں جن کے مطابق خدا تعالیٰ کی عبادت کی جائے چنانچہ

and the various organised systems of belief and worship in which those relations are expressed including those of primitive peoples. The essential criterion of religion is the attitude of worship."

مذہب ایک ایسا لفظ ہے جو عام طور پر انسان کے خدایا مافوق البشر طاقتوں سے تعلق کے اظہار کے لئے استعمال کیا جاتا ہے۔ اور پھر ان مخصوص عقائد اور طریقہ ہائے عبادت کے لئے استعمال کیا جاتا ہے جن میں متذکرہ بالا تعلقات کا ذکر ہو خواہ وہ پیرانے لوگوں میں پائے جاتے ہوں مذہب کا بنیادی اصول عبادت ہے۔

### مذہب کا فطرت انسانی سے تعلق

جیسا کہ میں عرض کر چکا ہوں مذہب کا نقطہ مرکزی اللہ تعالیٰ کی ذات ہے۔ اور خدا تعالیٰ کی ہستی کا تصور انسان کی فطرت میں داخل ہے یعنی نظام عالم کے ربط اور استحکام کو دیکھ کر فطرت انسانی بے اختیار چاہتی ہے کہ اس کا یقینات کا کوئی خالق و مالک

اور قادر مطلق خدا ہو اس فطرت جذبہ کی طرف آیت قرآنی  
اَلَسْتُمْ بِرَبِّكُمْ قَالُوا بَلٰی

(الاعراف آیت نمبر ۳۳)

میں اشارہ کیا گیا ہے کہ جب خدا تعالیٰ نے رُوحوں سے پوچھا کہ کیا میں تمہارا رب نہیں ہوں؟ تو رُوحوں نے جواب دیا ہاں ہاں کیوں نہیں تو ہی ہمارا رب و خالق ہے۔ نعم ما قال المسیح الموعودؑ  
کس قدر ظاہر ہے نور اس مبدع الانوار کا  
بن رہا ہے سارا عالم آئینہ البصائر کا  
تو نے خود رُوحوں پر اپنے ہاتھ سے چھڑکا نمک  
جس سے ہے شورِ محبت عا شقانِ زار کا  
اس فطری حقیقت کی طرف توجہ دلاتے ہوئے اللہ تعالیٰ

فرماتا ہے۔

فَاَقِمِ وَجْهَكَ لِلدِّينِ حَنِيفًا فِطْرَةَ  
اَللّٰهِ الَّتِي فَطَرَ النَّاسَ عَلَيْهَا لَا تَبْدِيلَ  
لِخَلْقِ اَللّٰهِ ذٰلِكَ الدِّينُ الْقَيِّمُ وَنَكُنْ  
اَلنَّاسِ لَا يَعْلَمُوْنَ

(المرم ع ۳)

میں انسان! تو اپنی ساری توجہ دین کے لئے مخصوص کر دے  
ایسی صورت میں کہ تجھ میں کجی نہ ہو تو اللہ تعالیٰ کی پیدا کی ہوئی فطرت

اقرار ہمارے نفسوں میں نہایت قوی طور پر مرکوز کر دیا گیا ہے اور یہی وہ عرفان ہے جس کے ذریعہ سے ہمارا امتناہی اور محدود اشیاء کے متعلق علم مکمل ہوتا ہے۔

(۱۳) اسی طرح سر ویلیام ہاملٹن —

Sir William Hamilton کہتے ہیں :-

"By a wonderful revelation we are thus, in the very consciousness of our — inability to conceive, caught above the relative and finite, inspired with belief in the existence of some thing unconditioned beyond the sphere of all comprehensible reality."

یعنی — باوجود بخوبی جانتے کے ہم نسبتی اور متناہی اشیاء کے علاوہ دوسری چیزوں کے تخیل کی قابلیت نہیں رکھتے پھر بھی ہمارے نفسوں میں ایک قادر مطلق ہستی کے وجود کا

کو اختیار کر وہ فطرت جس پر اللہ تعالیٰ نے لوگوں کو پیدا کیا ہے۔ اللہ تعالیٰ کی پیدائش میں کوئی تبدیلی نہیں ہو سکتی۔ یہی قائم رہنے والا دین ہے۔ لیکن اکثر لوگ نہیں جانتے

متذکرہ بالا آیت قرآنی بتا رہی ہے کہ جس فطرت کے مطابق اللہ تعالیٰ نے انسان کو پیدا کیا ہے وہ ہمیشہ قائم رہے گی اور اسے کوئی انسان بدل نہیں سکتا۔

چنانچہ مسٹر مینسل M Mansel لکھتے ہیں

"We are compelled by the constitution of our minds, to believe in the existence of an Absolute and infinite being, a belief which appears forced upon us, as the complement of our — consciousness of the relative and finite"

یعنی: ہم اپنے ذہنوں کی ساخت کی وجہ سے فطرتی طور پر مجبور ہیں کہ ایک ایسی ہستی پر ایمان رکھیں جو غیر محدود غن مطلق اور غیر متناہی وجود ہو معلوم ہوتا ہے کہ یہ

اقرار حیران کن طریق سے الہاماً مرکز ہے جو کہ تمام قابل  
فہم حقائق سے باہر تر ہے۔

۳۔ اس طرح پندرہویں صدی کے فلسفہ برہنہ میں رقمطراز ہیں:-  
"یہی گویا پابند مذہب ہوں اس لئے کہ اس کے  
خلاف ہو ہی نہیں سکتا تھا۔ کیونکہ پابند مذہب ہونا میری  
ذاتیات میں ہے لوگ کہیں گے کہ یہ وراثت یا تربیت  
یا مزاج کا اثر ہے میں نے خود اپنی رائے پر اعتراض کیا  
ہے لیکن میں نے دیکھا کہ سوال پھر پیدا ہوتا ہے اور وہ حل  
نہیں ہوتا۔"

مذہب کی ضرورت جس قدر مجھ کو اپنی ذات اور  
زندگی کے لئے ہے اس سے زیادہ عام سائنسی گوہر ہے  
مذہب کی شاخ اور برگ کئی دفعہ کاٹ ڈالے گئے  
لیکن جوڑہ ہمیشہ قائم رہی ہے اور اس نے نئے برگ  
دوبارہ پیدا کر لئے ہیں اس بنا پر مذہب ابدی چیز ہے  
جو کبھی زائل نہیں ہو سکتی مذہب کا بشر و ذہن و ذوق  
ہوتا جا رہا ہے اور فلسفہ بنکر اور زندگی کے دریا  
تجربے اس کو اور گہرے کرتے جا رہے ہیں۔ انسانیت کی  
زندگی مذہب ہی کے خاتم ہوتی ہے اور اسی سے تو  
پائے گی۔ (الحیوة سال اول) ۱۹۰۵ء

### مذہب کی ضرورت اور اس کا مقصد

میں بتا چکا ہوں کہ مذہب کا نقطہ مرکزی خالق حقیقی اور خدا تعالیٰ  
کی ذات ہے اس قدر مطلق ہستی کے موجود ہونے کے لئے کچھ تو عقلی  
دلائل ہیں جو ہمیں "ہونا چاہیے" کے مقام تک لے جاتے ہیں۔ یعنی کہ دنیا  
عالم کے حکم اور ابلغ نظام پر غور و فکر کر کے ہم اس نتیجہ پر پہنچتے ہیں  
کہ یہ عالم خود بخود نہیں بلکہ اس کا کوئی خالق ہونا چاہیے جو اس کا مدبر اور  
منتظم بھی ہو مگر کیا وہ خالق و مالک موجود بھی ہے؟ اس سبب کے  
مقام تک ہم کو صرف وحی الہام ہی لے کر جاسکتے ہیں۔ چنانچہ جب  
سے دنیا شروع ہوئی مختلف زبانوں علاقوں اور قوموں میں ایسے لوگ  
ظاہر ہوتے رہے ہیں جنہوں نے بڑی تھکسی اور یسین و دثوق سے  
دعویٰ کیا کہ ایسی قادر و توانا ہستی موجود ہے۔ جو اس عالم کی خالق و مالک  
ہے ایسے کا ہمارے ساتھ تعلق ہے۔ ہم اس ہستی سے روحانی مددشی اور  
وحی الہام ہیں اور اس کے پیغام کو مخلوق خدا تک پہنچاتے ہیں یہ لوگ اپنے  
اپنے زمانہ کے بہترین دماغ و کردار تھے ان کی زندگی پاکیزگی و تقدس  
کا مرقع و نمونہ تھیں کیا ایسے نیکو کار و صالحین کی عملی دینی شہادت  
کو رد کیا جاسکتا ہے۔ ہرگز نہیں!! پس ان صالحین و مومنین و مسلمان  
کی شہادت ہستی باری تعالیٰ پر زبردست دلیلیں ہیں۔  
اب آئیے! ہم سنجیدگی سے غور و فکر کرتے ہیں کہ انسان

کو مذہب کی کیا ضرورت ہے؟ اس سلسلہ میں کچھ حقائق ہمارے سامنے آتے ہیں جن کو اگر پیش نظر رکھا جائے تو مذہب کی ضرورت کے علاوہ سائنس اور مذہب کے باہمی تعلق و ربط کا معاملہ بھی ایک حد تک واضح ہو جاتا ہے۔

(۱) انسان خود اپنے ارادہ اور اختیار سے پیدا نہیں ہوا کہ اپنی زندگی کا مقصد مقرر کرے۔ انسانی زندگی کا مقصد مقرر کرنا بھی اسی کا حق ہے جس نے اسے پیدا کیا جب تک اس نصب العین پر ایمان نہ رکھا جائے اعمال میں ہم آہنگی اور یکجہتی پیدا نہیں ہو سکتی انسانی اعمال میں نصب العین ہی وہ مقناطیس نقطہ ہے جو انہیں منتشر اور غیر ربط ہونے سے بچا کر ایک مرکز پر جمع رکھتا ہے تخلیق انسانی کے اس نصب العین کو قرآن مجید میں

”وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ“  
(الذاریات ع ۲)

کے الفاظ میں بیان کیا گیا ہے۔ اللہ تعالیٰ فرماتا ہے میں نے جن و انس کو اپنی عبادت اور معرفت کے لئے پیدا کیا ہے چنانچہ حضرت مسیح موعود علیہ السلام فرماتے ہیں:-

”مذہب کی اصل غرض خدا پر ایسا یقین دلانا ہے کہ وہ نظر آجائے کیونکہ جب تک خدا کی معرفت نہ ہو انسان گناہ کی ہلاکت سے بچ نہیں سکتا اور اس یقین

کے حاصل ہونے کی ایک ہی راہ ہے کہ انسان خدا تعالیٰ کے مکالمہ کے ذریعہ اس کے خارق عادت نشان دیکھے اور بار بار کے تجربہ سے اس کی جبروت اور قدرت پر یقین کرے۔“ (نسیم دعوت)

(ب) ”مذہب کی جڑ خدا شناسی اور معرفتِ نعمانی الہی ہے اور اس کی شاخیں اعمالِ صالحہ اور اس کے پھول اخلاقِ فاضلہ ہیں اور اس کا پھل برکاتِ روحانیہ اور بہا لطیفِ محبت ہے جو کہ رب اور اس کے بندہ میں پیدا ہو جاتی ہے۔ اور اس پھل سے متمتع ہونا روحانی تقدس اور پاکیزگی کا ثمر ہے۔“ (سرمہ چشم آریہ ص ۱۸۹)

(۲) مذہب کا مقصد چونکہ خدا شناسی طہارتِ قلبی اور اخلاقِ فاضلہ کا اظہار ہے اس مقصد کو پیش نظر نہ رکھنے کی وجہ سے فلاسفہ نے غلطی کھائی وہ یہ۔۔۔ سمجھے کہ مذہب سے ہمیں قوت و دولت مل جائے گی اور ہم آسودہ حال ہو جائیں گے ان کا یہ نظریہ غلط ہے مثلاً لباس بدن کے ڈھانکنے کے لئے نہ کہ جو کہ دور کرنے کیلئے اسی طرح مذہب روحانی و اخلاقی پاکیزگی کا ذریعہ ہے نہ کہ مال و دولت اور حصولِ اقتدار کے لئے ہاں اگر روحانی و اخلاقی ترقی کے ساتھ ساتھ یہ اشیاء بھی حاصل ہو جائیں تو سونے پر سہاگہ ہے ورنہ مذہب کا اصل مقصد وہ نہیں۔

۳۔ انسان اپنی زندگی کے قیام و بقا کے لئے بہت سے بہانوں اور اسباب کا محتاج ہے جس طرح وہ جسم کے بقا کے لئے بعض سہانوں کا یعنی سوزن چاندستارے، پانی ہوا۔ غذا وغیرہ کا محتاج ہے۔ فردی ہے کہ روح کی بقا اور ترقی کے لئے بھی کچھ ایسے اسباب و ذرائع اور سہاڑے ہوں جو اس کے پیدا کردہ نہ ہوں وہ سہاڑے خدا تعالیٰ کی طرف سے مذہب کے رنگ میں ظاہر ہوتے ہیں۔

۴۔ جس طرح ایک مشین کو دیکھنے والا صرف اس کے دیکھنے سے اس کے اندرونی و بیرونی پمزدوں۔ اس کی ساخت۔ طریق استعمال اور ذرائع حفاظت سے واقف نہیں ہو سکتا۔ جب تک اس مشین کا موجد دیکھ کر خود ان امور کو نہ بتلائے اسی طرح ایک انسان اپنے ظاہری و باطنی قوی کے طریق استعمال اور ذریعہ حفاظت سے اس وقت تک واقف نہیں ہو سکتا جب تک اسے پورا علم اس کے فائق مالک کی طرف سے نہ دیا جائے۔ اس خدائی عطا کردہ علم کا نام "مذہب" ہے۔

۵۔ جسمانی تربیت اور ظاہری علوم کے لئے انسان اپنے والدین، مریوں اور استادوں کا محتاج ہے۔ اسی طرح روحانی علوم کے لئے روحانی اساتذہ اور معلمین کا محتاج ہے۔ یہ روحانی معلمین خدا تعالیٰ کے نبی اور رسول ہوتے ہیں۔ پس محض انسانی عقل اور ضمیر کی آواز ہدایت انسانی کی تکمیل کے لئے کافی نہیں بلکہ خدائی نور اور الہام کی ضرورت ہے۔ پس یہ خدا تعالیٰ ہی ہے جو سب کی ضروریات کا خیال رکھ کر اپنا ضابطہ و شریعت

تازل فرماتا ہے۔ جس میں سب انسانوں کے حقوق محفوظ ہوتے ہیں۔ اس لئے خدائی نور الہام و وحی کو لانے والے وجودوں یعنی نبیوں و رسولوں کی ہدایت و راہنمائی کی دنیا کو ازل سے ضرورت رہی ہے اور ابد تک رہے گا۔

۶۔ "مذہب" ایک مکمل ضابطہ حیات پیش کرتا ہے۔ جس میں اخلاق۔ عبادات۔ سیاسیات۔ دراشت۔ شادی بیاہ۔ اکل و شرب اور تہذیب و تمدن وغیرہ کے مسائل ہوتے ہیں۔ اب ایک انسان کا ماں بہن اور بیٹی سے شادی نہ کرنا اور پھر حلال و حرام اور نیکی و بدی میں تیز بجز مذہبی تعلیم کے محض عقل انسانی سے نہیں کر سکتا۔

۷۔ انسانی عقل آنکھ کی طرح ہے اب کیا آنکھ کو ظاہری روشنی یا سرمہ بعبارت افزا یا دور بین یا خورد بین کا شیشہ کند کرتا ہے یا تیز کرتا ہے ہر سمجھ دار جانتا ہے کہ یہ اشیاء آنکھ کے لئے ممد اور اس کی قوت کو بڑھانے والی ہیں۔ پس جو فائدہ آنکھ کو خارجی نور اور روشنی اور خورد بین کے شیشے کے ذریعہ حاصل ہوتا ہے۔ اسی سے مذہب کا فائدہ عقل پر تیس کر لیں کہ مذہب عقل انسانی کو تیز و روشن کرتا ہے۔

۸۔ یہ "دنیا" خدا کا فعل ہے اور "مذہب" خدا کا قول ہے۔ خدا تعالیٰ کے قول و فعل میں تطابق ہونہ کہ تضاد اسے ہم یوں بھی کہہ سکتے ہیں کہ نیچر کی اسٹڈی کو ہم سائنس کہتے ہیں اور وحی و الہام کی اسٹڈی

# مذہب کے فوائد

اب میں اپنی اس تقریر میں "مذہب" کے فوائد کو اختصار سے بیان کرنا چاہتا ہوں مذہب کے درج ذیل فوائد ہیں۔

۱۔ مذہب انسان کے دل میں خدا تعالیٰ کی ہستی پر یقین و ایمان پیدا کر کے اسے بااخلاق اور باخدا بناتا ہے نیکی اور بدی کی تمیز اور انسان کی پیدائش کے مقصود و مطلوب کا وجدانی احساس صرف مذہب کے ہی پر ہی ہوتا ہے۔

۲۔ مذہب انسان کو تعلق باللہ کے علاوہ شفقت علی خلق اللہ کی تعلیم دیتا ہے اس کے تین حصے ہیں۔

(ا) انسان کا معاملہ اپنے نفس کے ساتھ۔ کیونکہ جسم کا اثر روح پر پڑتا ہے۔ جسم اور روح کا باہمی تعلق مغز اور اس کے قشر کی طرح ہے جیسے بادام کے قشر کے اندر اس کا مغز ہوتا ہے جو مقصود ہوتا ہے۔

(ب) انسان کا معاملہ دوسرے انسانوں کے ساتھ۔ مذہب تعلیم دیتا ہے کہ انسان کو دوسرے انسانوں کے ساتھ کس طرح عدل و احسان اور محبت و شفقت کا برتاؤ کرنا چاہیے اور سوسائٹی کے پسماندہ لوگوں اور غرباء کے ساتھ حسن سلوک اور رحم کا معاملہ کرنا چاہیے۔

(ج) انسان کو دوسرے حیوانات کے ساتھ بھی شرافت اور نرمی کا

کو "مذہب" اب دونوں میں ہی باہمی تطابق ہے۔ کسی قسم کا کوئی تخالف نہیں۔ چنانچہ قرآن مجید جو خدا کا کلام ہے۔ وہ بار بار عقل انسانی کے استعمال یعنی تدبر و تفکر اور اس نیچر کی اسٹڈی کی تعلیم دیتا ہے اور ساتھ ہی پُر زور الفاظ میں ارشاد فرماتا ہے کہ جب تم اس کائنات کے نظام پر غور و فکر کرو گے تو تمہاری عقل تجھ سے حیران و ششدر رہ جائے گی اور کائناتِ عالم کی ہر چیز کی حقیقی تربیت و مناسبت کو دیکھ کر تمہاری زبانوں پر بے اختیار یہ اقرار جاری ہوگا۔

مَا بِنَا مَا خَلَقْتَ هَذَا بَاطِلًا

کہ اے ہمارے خالق و مالک خدا۔ تو نے اس کائنات میں کوئی چیز بھی بیکار بے غرض اور بے فائدہ پیدا نہیں کی۔

پس اسلامی نقطہ نگاہ سے انسان کے لئے مذہب ازسب ضروری ہے جو زندگی میں اس کی صحیح رہنمائی کرتا ہے اور پھر مذہب دسائنس کا باہمی کوئی تخالف و تضاد نہیں۔ بلکہ مذہب سائنس کی ریسرچ کی طرف رغبت دلاتا ہے اور اس ریسرچ کے نتیجے میں مذہب کے بیان کردہ اصولوں کی تائید و تصدیق ہوتی ہے۔

(اگلے صفحہ پر ملاحظہ فرمائیں)

ایک خدا ہے تو تمام لوگ آپس میں بھائی بھائی ہیں۔ "الخلق عیال  
 اللہ" کی حدیث نبوی صلعم ایسی عالمگیر اخوت کی تسلیم دیتی ہے۔ ایک  
 دفعہ ایک دہریہ اور لا مذہب لیڈر مسٹر کورے نے مجھ سے بیان کیا  
 کہ میری تحریک کا مقصد بھی انسانوں میں اخوت *Brother hood* پیدا  
 کرنا ہے تب میں نے ان سے عرض کیا کہ مسٹر کورے

"When you deny the  
 father hood of God  
 then how can there  
 be brother hood of  
 men?"

کہ جب آپ خدا تعالیٰ کی ہستی و جو مخلوق کے لئے بمنزلہ باپ  
 ہے) کا انکار کر رہے ہیں تب مخلوق خدا میں اخوت کیسے قائم ہو سکتی ہے اس  
 پر وہ لاجواب اور خاموش ہو گئے۔

(۸) کوئی انسانی قانون ایسا نہیں جو انسانی دائروں کو توڑ سکتا ہو۔ انگلستان  
 والا جرمن دلوں کے قانون کو نہیں مانتا۔ جرمنی والا انگلستان یا کسی اور ملک کے  
 قانون کو نہیں ملن سکتا۔ لیکن اگر کسی انسان پر یہ ثابت کر دیا جائے کہ انسان  
 قانون خدا تعالیٰ کا بچیز کردہ ہے وہ فوراً اس پر عمل کرنے کو تیار ہو جائے  
 گا خواہ وہ دنیا کے کسی حصہ کا رہنے والا ہو۔

(۹) مذہب نے ہمیشہ تعمیر کی ہے مگر دہریت اور لامذہبیت نے

بہتر تاد کرنا چاہیے اور ان کی ضروریات کا بھی خیال رکھنا چاہیے۔

(۳) مذہب انسان کو بڑی امید اور قوت بخشتا ہے۔ مشکلات میں  
 مایوس نہیں ہونے دیتا دنیوی ابتلاء اور تکالیف اسے روحانی انعامات  
 کا وارث بنا دیتی ہیں۔ ارشاد باری ہے لَا تَيْسُؤْا مِنْ رُوحِ  
 اللہ کہ خدا تعالیٰ کی رحمت اور فضل سے کبھی مایوس نہ ہو دلوں کو سکون  
 و اطمینان مذہب اور یادِ الہی سے ہی حاصل ہوتا ہے۔

(۴) مذہب والا انسان آخرت پر نظر رکھ کر دنیا کی ہر مشکل  
 کو اٹھا لیتا ہے کہ یہ دنیا چند روزہ ہے اور مذہب ہی انسان کی نیت  
 کا پورا پورا اجر دلا سکتا ہے معذور انسان بھی نیک نیتی کا بدلہ اور اجر  
 و ثواب پاتا ہے۔

(۵) لا مذہب صرف قانون اور پولیس سے ڈرتا ہے مگر مذہبی انسان  
 ہر جلوت و خلوت میں خدا تعالیٰ سے ڈرتا ہے اس کے دل میں خشیتِ  
 الہی ہوتی ہے۔ مذہب انسان کی عمیر اور ظاہری باطنی توفی کی پرورش  
 کرتا ہے۔

(۶) مذہب والا انسان آخرت کا خیال کر کے اپنے اعمال میں محتاط  
 رہے گا۔ مگر لا مذہب صرف دنیوی مفاد اور حرص و لالچ کی وجہ سے عدل  
 و انصاف نہ کرے گا۔

(۷) مذہب ایک عظیم الشان عالمگیر اخوت (*Universal*  
*Brother hood*) قائم کرتا ہے۔ کیونکہ جب سب مخلوق کا

تخریب کی ہے۔ تاریخ مذاہب عالم مطالعہ کر کے دیکھ لو مذاہب کے ذریعہ جو انقلابات رونما ہوئے وہ تعمیری تھے مذہبی لوگوں کے خلاف جبر و تشدد مذہب کے منکروں نے ہی کیا ہے۔

(۱۰) مذہب اپنے اندر خاص کشش و جاذبیت اور روحانی طاقت رکھتا ہے وہ اتحاد و اتفاق اور اس کی ترقی کا باعث ہوا ہے۔ تبھی اس کے ذریعہ سے دنیا میں انقلابات برپا ہوئے۔ چنانچہ ڈاکٹر لیبان جس کے بارے مولانا عبدالسلام ندوی نے لکھا۔ ”لیبان اگرچہ عقلی حیثیت سے مذہب کو اہم اور خرافات کا مجموعہ سمجھتے تھے“ (انقلابات الأمم) مگر مذہب خصوصاً مذہب اسلام نے تمدن کے اعتبار سے جو حیرت انگیز انقلاب دنیا میں برپا کیا اسے صاف الفاظ میں دنیا میں تسلیم کرتا ہے کہ:-

”مذہب کی عظیم الشان قوت کا سبب یہ ہے کہ وہ ایک زمانہ میں قوم کے فوائد قوم کے اہلیہاجات اور قوم کے خیالات کو مجتہد کر دیتا ہے۔ اس لئے وہ تمام عناصر کا جن سے قومی روح پیدا ہوتی ہے و فاعلاً قائم مقام ہو جاتا ہے۔ یہ سب سے بڑے کہ مذہبی قوت کے استیلاء سے قوم کا مزاج عقلی نہیں بدل سکتا تاہم تمام قوتوں کا رخ صرف ایک مقصد کی طرف ہو جاتا ہے یعنی تمام طاقتیں اس جدید مذہب کی حمایت میں گھڑی ہو جاتی ہیں اور مذہب کی عظیم الشان طاقت کا راز اسی اہول کے اندر مضمر ہے یہی وجہ ہے کہ

دنیا کی جن قوموں نے کاروائیے نمایاں کئے ہیں اسی قسم کے مذہبی انقلاب کے زمانہ میں کئے ہیں اور دنیا کی بڑی بڑی سلطنتوں کی تاسیس اس دور انقلاب میں ہوئی ہے آنحضرت صلعم کے الہامی خیالات نے اس طریقہ سے قبائل عرب میں اتحاد پیدا کیا اور ان لوگوں نے تمام قوتوں کو زیر دزبر کر کے عظیم الشان سلطنت قائم کر لی۔“

(انقلابات الأمم ص ۱۲۳ مطبوعہ معارف

پریس اعظم گڑھ)

اسلام کے انقلاب کا مقصد کسی سیاسی سلطنت کا قیام و تاسیس نہ تھا۔ یہ امر ثانوی حیثیت رکھتا ہے اہل کام جو اسلام نے کیا وہ یہ تھا کہ لوگوں کے دل و دماغ کو بدل دیا ان کی علمی تمدنی، معاشرتی اور اقتصادی حالت بدل دی انہیں بااخلاق اور باخدا انسان بنا دیا۔ شراب نوشی سے منع کر کے اور حلال و حرام کی تمیز قائم کر کے ان کی صحتوں پر خوشگوار اثر ڈالا اور علمی ترقی کی طرف انہیں الیا راغب کیا کہ وہ روحانی و دینی علوم کے عمادہ دنیا کے ہر علم و فن میں ترقی کر کے نیکو سازگار بن گئے۔ تاریخ عالم مسلمانوں کے علمی اور زریں کار ناموں پر شاہدِ ناطق ہے۔ پس مذہب بے شمار دینی و دنیوی فوائد کا حامل ہے مذہب کی قدر و قیمت اور اس کے روحانی اثرات کو ایک پابند مذہب انسان ہی سمجھ سکتا ہے۔

# کامل مذہب

اس وقت دنیا میں کافی مذاہب پائے جاتے ہیں بے شک ہر ایک مذہب میں کچھ نہ کچھ خوبیاں پائی جاتی ہیں ہر وہ مذہب جو مستحکم ہو گیا اس کی اصل خدا کی طرف سے تھی مگر اب سوال پیدا ہوتا ہے کامل مذہب کونسا ہے۔ جو اس کا جواب یہ ہے کہ جس مذہب میں دیگر مذاہب کے مقابل پر زیادہ خوبیاں پائی جائیں گی وہ "کامل" ہو گا ویسے کامل مذہب میں تین اہم خصوصیات کا پایا جانا ضروری ہے۔

اول :- اس مذہب کی تعلیمات کسی ایک قوم، ملت اور زمانہ سے مخصوص نہ ہوں بلکہ اس کی تعلیمات میں عالمگیریت ہو۔  
دوم :- وہ مذہب اپنے اندر زندہ اور تازہ بتازہ نشانوں کے خدا تعالیٰ کی ہستی پر نہ صرف یقین بلکہ اس سے سچا تعلق پیدا کرانے کیونکہ بغیر یقین و بصیرت اور سچے تعلق کے کسی ہستی کو خدا ماننا وہم کے درجہ سے بڑھ کر نہیں۔

سوم :- وہ مذہب انسان کی فطرت و حالت میں ایسا تغیر و تبدل پیدا کر دے کہ اس کی فطرت گشاہ سوز ہو جائے جس کو دوسرے

لفظوں میں نجات *Salvation* کہتے ہیں۔

الحمد للہ مذہب اسلام ان متذکرہ بالا خصوصیات اور خوبیوں کا حامل ہے لہذا وہ ایک زندہ اور کامل مذہب ہے۔ اسلام کی تعلیمات ہر پہلو سے مکمل اور عالمگیر اور قیامت تک کے لئے ہیں اور اس کی کتاب شریعت قرآن مجید بھی ہر قسم کے تغیر و تبدل و تبدیلی و تحریف سے محفوظ ہے کیونکہ اس کتاب کی حفاظت کا وعدہ بھی خود خدا تعالیٰ نے ہی فرمایا تھا۔ یہ کتاب اللہ ایک مکمل ضابطہ حیات ہے۔ یہ کتاب بیانگہ دلیل اعلان کرتی ہے

”إِنَّا الْمَدِينَةَ عِنْدَ اللَّهِ إِلَا سَلَامٌ“

کہ خدا تعالیٰ کے نزدیک ایک کامل دین و مذہب صرف اسلام ہے حضرت باقی سلسلہ عالیہ احمدیہ جو اسلام کے ایک جری پہلو ہیں اپنے بزرگ اور شاہدہ سے توحیدی کے ساتھ اعلان فرماتے ہیں:

ہر طرف فکر کو دوڑا کے تھکا یا ہم نے  
کوئی دین دین محمدؐ سا نہ پایا ہم نے  
کوئی مذہب نہیں آیا کہ نشاں دکھائے  
یہ نمر باغِ محمدؐ سے ہی کھایا ہم نے  
ہم نے اسلام کو خود کج رہ کر کے دیکھا  
نور ہے نور اٹھو دیکھو سنایا ہم نے  
اُدُنوگو کہ ہمیں نور خدا پاؤ گے

و تمہیں طور تلی کا بتایا ہم نے  
 خدا کرے کہ دنیا کے لوگ اس زندہ اور کامل مذہب اسلام  
 کی طرف رجوع کریں۔ دلوں کا سکون و اطمینان حاصل کریں اور پھر اس  
 و اتحاد اور اخوت عامہ قائم کر کے اس دنیا کو جنت ارضی بنائیں۔  
 و آخر دعوانا ان الحمد لله رب العلمین

# اسلام اور بانی اسلام سے عشق

فرمودہ حضرت مسیح موعود علیہ السلام

ہر طرف فکر کو دوڑا کے تھکایا ہم نے  
 کوئی مذہب نہیں ایسا کہ نساں دکھلائے  
 ہم نے اسلام کو خود بھر بہ کر کے دیکھا  
 اور دنیوں کو جو دیکھا تو کہیں نور نہ تھا  
 تھک گئے ہم تو اپنی باتوں کو کہتے کہتے  
 آزائش کیلئے کوئی نہ آیا ہر چند  
 یونہی غفلت کے لحافوں میں پٹھے سوتے ہیں  
 جل ہے ہیں یہ سبھی بغضوں میں ایکنوں میں  
 آد لوگو! کہ یہیں نور خدا پاؤ گے  
 اے ان نوروں کا نور ہے اس عاجز میں  
 جب یہ نور ملا نور ہمیر سے ہمیں  
 عطفی پر ترا ہیجہ ہو سلام اور رحمت  
 بڑھے جان محمد سے سہری جاں کو دہام  
 اس سے بہتر نظر آیا نہ کوئی عالم میں  
 مرد فقیر سچے آنکھوں میں اغیار کی ہم

کوئی دین دین محمدؐ سا نہ پایا ہم نے  
 یہ شمر باغ محمدؐ سے ہی کھایا ہم نے  
 نور ہے نور۔ اٹھو دیکھو سُنایا ہم نے  
 کوئی دکھلائے اگر حق کو چھپایا ہم نے  
 ہر طرف دعوتوں کا تیر چلایا ہم نے  
 ہر مخالف کو مقابل پہ بلایا ہم نے  
 وہ نہیں جاگتے سو بار جگایا ہم نے  
 باز آتے نہیں ہر چند ہٹایا ہم نے  
 تو تمہیں طور تلی کا بتایا ہم نے  
 دل کو ان نوروں کا ہر رنگ لایا ہم نے  
 ذات حق کی وجود اپنا ملایا ہم نے  
 اُس سے یہ نور لیا بار خدا یا ہم نے  
 دل کو وہ جام لباب ہے پلایا ہم نے  
 لا تجرم غیر دل سے دل اپنا چھڑایا ہم نے  
 جب سے عشق اس کا تہ دل میں بٹھایا ہم نے

فضل عمر بریننگ پریس قادیان